

സ്വയം തൊഴിൽ സംരംഭങ്ങൾക്ക് കെ.എഫ്.സി. വായ്പ

93 (1822) ശ്രീമതി ഒ. എസ്. അംബിക: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കേരള ഫിനാൻഷ്യൽ കോർപ്പറേഷൻ പ്രവാസികൾക്കും പ്രവാസ ജീവിതം അവസാനിപ്പിച്ച് തിരിച്ചെത്തിയവർക്കും സ്വയംതൊഴിൽ സംരംഭങ്ങൾക്ക് വായ്പ നൽകുന്നുണ്ടോ?

പ്രവാസ ജീവിതം അവസാനിപ്പിച്ച് തിരിച്ചെത്തിയവർക്ക് കേരള ഫിനാൻഷ്യൽ കോർപ്പറേഷൻ, നോർക്ക വഴി NDPREM പദ്ധതി പ്രകാരം സ്വയംതൊഴിൽ സംരംഭങ്ങൾക്ക് വായ്പ നൽകുന്നുണ്ട്.

(ബി) എങ്കിൽ ഏതെല്ലാം മേഖലകളിലെ സംരംഭങ്ങൾക്കാണ് വായ്പ അനുവദിക്കുന്നത്?

സൂക്ഷ്മ ചെറുകിട ഇടത്തരം മേഖലയിലെ സംരംഭങ്ങൾക്കാണ് വായ്പ അനുവദിക്കുന്നത്.

(സി) മൃഗപരിപാലന സംരംഭങ്ങൾക്ക് വായ്പ അനുവദിക്കുന്നുണ്ടോ; വിശദമാക്കുമോ?

ഇല്ല. 1951-ലെ സംസ്ഥാന ധനകാര്യ കോർപ്പറേഷൻ നിയമം പ്രകാരം മൃഗപരിപാലന സംരംഭങ്ങൾക്ക് വായ്പ നൽകാനാകില്ല.

കണ്ണങ്ങാത്ത് - കുമ്പളി കെ.എൽ.ഡി.സി. ബണ്ട് റോഡ് നിർമ്മാണം

94 (1823) ശ്രീ. മുരളി പെരുമ്പള്ളി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) 2019-20 വർഷത്തെ സംസ്ഥാന ബഡ്ജറ്റിൽ 20 ശതമാനം തുക വകയിരുത്തി വർക്ക് അപ്പൻഡിക്സ് II, വോള്യം II-ൽ 1543-ാം ക്രമനമ്പരയിൽ ഉൾപ്പെടുത്തിയിട്ടുള്ള മണലൂർ മണ്ഡലത്തിലെ കണ്ണങ്ങാത്ത്-കുമ്പളി കെ.എൽ.ഡി.സി. ബണ്ട് റോഡ് നിർമ്മാണം എന്ന പ്രവൃത്തിക്ക് ധനാനുമതി/ഭരണാനുമതി നൽകിയിട്ടുണ്ടോ?

മണലൂർ മണ്ഡലത്തിലെ കണ്ണങ്ങാത്ത് - കുമ്പളി കെ.എൽ.ഡി.സി ബണ്ട് റോഡ് നിർമ്മാണം എന്ന പ്രവൃത്തിക്ക് ഭരണാനുമതി നൽകിയിട്ടില്ല. തദ്ദേശസ്വയംഭരണ വകുപ്പിനകീഴിൽ വരുന്ന മേൽ പ്രവൃത്തിക്ക് ഭരണാനുമതി ലഭ്യമാക്കുന്നതിനാവശ്യമായ നടപടികൾ സ്വീകരിച്ചുവരുന്നു.

(ബി) ഉണ്ടെങ്കിൽ പ്രസ്തുത ഉത്തരവിന്റെ പകർപ്പ് നൽകാമോ?

ബാധകമല്ല.

(സി) ഇല്ലെങ്കിൽ പ്രസ്തുത പ്രവൃത്തിക്ക് ഭരണാനുമതി നൽകുന്നതിന് ആവശ്യമായ നടപടി സ്വീകരിക്കുമോ?

ഭരണാനുമതി ലഭ്യമാക്കുന്നതിനാവശ്യമായ നടപടി സ്വീകരിച്ചുവരുന്നു.

ചെലവാകാത്ത സർക്കാർ ഫണ്ടുകളും ഗ്രാന്റുകളും

95 (1824) ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് ബഡ്ജറ്റിൽ വകയിരുത്തിയിട്ടും ചെലവാകാത്ത സർക്കാർ ഫണ്ടുകളും ഗ്രാന്റുകളും സ്പെഷ്യൽ ട്രഷറി സേവിംഗ്സ് ബാങ്ക് അക്കൗണ്ടുകളിലേയ്ക്ക് മാറ്റിയിട്ടുണ്ടോയെന്നറിയിക്കാമോ?

മുൻ സർക്കാരിന്റെ കാലത്ത് ബഡ്ജറ്റിൽ വകയിരുത്തിയിട്ടുള്ള സർക്കാർ ഫണ്ടുകളും ഗ്രാന്റുകളും സർക്കാർ വകുപ്പിതര സ്ഥാപനങ്ങൾക്ക് ചെലവഴിക്കുന്നതിനായി സ്പെഷ്യൽ ട്രഷറി സേവിംഗ്സ് ബാങ്ക് അക്കൗണ്ടുകളിലേയ്ക്ക് മാറ്റിയിട്ടാണു്.

(ബി) പ്രസ്തുത തുകകൾ പിന്നീട് തിരിച്ചെടുക്കേണ്ടി വന്നിട്ടുണ്ടോ; എങ്കിൽ കാരണം വ്യക്തമാക്കുമോ?

അത്തരം അക്കൗണ്ടുകളിലെ ചെലവാകാത്ത തുകകൾ സാമ്പത്തിക വർഷാവസാനം തിരിച്ചെടുക്കാറുണ്ട്. സർക്കാരിന്റെ കടമെടുപ്പ് പരിധിയെ ഇത്തരം അക്കൗണ്ടുകളിലെ നീക്കിയിരുപ്പ് ബാധിക്കുമെന്നതിനാലാണ് അത്തരം നടപടി സ്വീകരിക്കുന്നത്.

തൃശ്ശൂർ മെഡിക്കൽ കോളേജ് സബ് ട്രഷറി കെട്ടിട നിർമ്മാണം

96 (1825) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വടക്കാഞ്ചേരി മണ്ഡലത്തിലെ തൃശ്ശൂർ മെഡിക്കൽ കോളേജ് സബ് ട്രഷറിക്ക് പുതിയ സ്ഥലം അനുവദിച്ച് കെട്ടിട നിർമ്മാണം പൂർത്തീകരിക്കുന്നതുമായി ബന്ധപ്പെട്ട പ്രവൃത്തിയുടെ ഇപ്പോഴത്തെ പുരോഗതി വ്യക്തമാക്കാമോ?